

Prime Minister's Departure Statement ahead of his visit to Berlin, Copenhagen and Paris

May 01, 2022

ବର୍ଲିନ୍, କୋପେନହେଗେନ ଏବଂ ପ୍ୟାରିସ୍ ଗସ୍ତ ପୂର୍ବରୁ ପ୍ରଧାନମନ୍ତ୍ରୀଙ୍କ ବିଦାୟକାଳୀନ ମନ୍ତବ୍ୟ

ମୁଁ ଜର୍ମାନ ଚାନସେଲର ମାନ୍ୟବର ଓଲାଫ ଷ୍ଟୋଲ୍ଟେଙ୍କ ନିମନ୍ତେ କ୍ରମେ ମଇ ୨, ୨୦୨୨ ରେ ଜର୍ମାନୀର ବର୍ଲିନ୍ ଗସ୍ତ କରିବି, ଏହା ପରେ ଡେନମାର୍କର ପ୍ରଧାନମନ୍ତ୍ରୀ ସୁଗ୍ରୀ ମେଟେ ଫ୍ରେଡେରିକସେନ୍ଙ୍କ ଆମନ୍ତ୍ରଣ କ୍ରମେ ମୁଁ ମଇ ୩ ରୁ ୪, ୨୦୨୨ ପର୍ଯ୍ୟନ୍ତ ଡେନମାର୍କର କୋପେନହେଗେନ ଅଭିମୁଖେ ଯାତ୍ରା କରି ଦ୍ଵିପାକ୍ଷିକ ଆଲୋଚନାରେ ଯୋଗଦାନ କରିବି ଏବଂ ଦ୍ଵିତୀୟ ଭାରତ-ନର୍ଡିକ୍ ସମ୍ମିଳନୀରେ ଅଂଶଗ୍ରହଣ କରିବି । ଭାରତକୁ ଫେରିବା ବାଟରେ, ମୁଁ ପ୍ରାୟ ରାଷ୍ଟ୍ରପତି ମାନ୍ୟବର ଶ୍ରୀ ଜମାନ୍ତୁ-ଏଲ ମାକ୍ରନଙ୍କ ସହିତ ବୈଠକ ଲାଗି ପ୍ୟାରିସରେ ଅଟକିବି ।

ମୋର ବର୍ଲିନ୍ ଗସ୍ତ ଚାନସେଲର ଷ୍ଟୋଲ୍ଟେଙ୍କ ସହ ବିସ୍ତୃତ ଦ୍ଵିପାକ୍ଷିକ ଆଲୋଚନା କରିବାର ଏକ ସୁଯୋଗ ଆଣିଦେବ, ଯାହାକୁ ମୁଁ ଭାଇସ ଚାନସେଲର ତଥା ଅର୍ଥମନ୍ତ୍ରୀ ଭାବରେ ଗତ ବର୍ଷ ଜି୨୦ ରେ ଭେଟିଥିଲି । ଆମେ ଷଷ୍ଠ ଭାରତ-ଜର୍ମାନୀ ଆନ୍ତଃ - ସରକାରୀ ପରାମର୍ଶ (ଆଇଜିସି) ରେ ମିଳିତ ବୈଠକ କରିବୁ ଯାହା ଏକ ଅନନ୍ୟ ଦ୍ଵିବର୍ଷୀୟ ବ୍ୟବସ୍ଥା ଯାହା ଭାରତ କେବଳ ଜର୍ମାନୀ ସହିତ ପରିଚାଳିତ କରେ । ଅନେକ ଭାରତୀୟ ମନ୍ତ୍ରୀ ମଧ୍ୟ ଜର୍ମାନୀ ଯାତ୍ରା କରିବେ ଏବଂ ସେମାନଙ୍କର ଜର୍ମାନ ପ୍ରତିପକ୍ଷ ସହିତ ପରାମର୍ଶ କରିବେ ।

ମୁଁ ଏହାକୁ ଆଇଜିସି ଗଠନ ହେବାର ଛଅ ମାସ ମଧ୍ୟରେ ଜର୍ମାନୀର ନୂତନ ସରକାର ସହିତ ପ୍ରାରମ୍ଭିକ ଯୋଗଦାନ ଭାବରେ ଦେଖୁଛି, ଯାହା ମଧ୍ୟ ଏବଂ ଦୀର୍ଘ ମିଆଦି ପାଇଁ ଆମର ପ୍ରାଥମିକତା ଚିହ୍ନଟ କରିବାରେ ସହାୟକ ହେବ ।

୨୦୨୧ ମସିହାରେ, ଭାରତ ଏବଂ ଜର୍ମାନୀ କୃତନୈତିକ ସମ୍ପର୍କ ଗଠନର ୬୦ ବର୍ଷକୁ ସ୍ମରଣ କରିଥିଲେ ଏବଂ ୨୦୦୦ ମସିହାରୁ ରଣନୀତିକ ଭାଗିଦାରୀ ରହିଆସିଛି । ରଣନୀତି ସହିତ ଆଞ୍ଚଳିକ ଏବଂ ଆର୍ତ୍ତନୀତିକ ବିକାଶ କ୍ଷେତ୍ରରେ ଚାନସେଲର ଷ୍ଟୋଲ୍ଟେଙ୍କ ସହିତ ମତ ବିନିମୟ ପାଇଁ ମୁଁ ଆଗ୍ରହର ସହ ଅପେକ୍ଷା କରିଛି ।

ଭାରତ ଏବଂ ଜର୍ମାନୀ ମଧ୍ୟରେ ଦୀର୍ଘ ଦିନ ଧରି ଚାଲିଆସୁଥିବା ବାଣିଜ୍ୟିକ ସମ୍ପର୍କ ଆମର ରଣନୈତିକ ସହଯୋଗର ଅନ୍ୟତମ ସ୍ତମ୍ଭ ଅଟେ ଏବଂ ଚାନସେଲର ଷ୍ଟୋଲ୍ଟେ ଏବଂ ମୁଁ ମଧ୍ୟ ମିଳିତ ଭାବରେ ଏକ ବ୍ୟବସାୟିକ ବୈଠକ କରିବୁ ଯାହା ଆମର ଶିଳ୍ପକୁ ଶିଳ୍ପ ସହଯୋଗରେ ଶକ୍ତି ପ୍ରଦାନ କରିବା ଲକ୍ଷ୍ୟରେ ସମ୍ପୋଧିତ କରିବୁ, ଯାହାକି କୋଭିଡ୍ ପରବର୍ତ୍ତୀ ସମୟରେ ଉଭୟ ଦେଶରେ ଆର୍ଥିକ ପୁନରୁଦ୍ଧାର କ୍ଷେତ୍ରରେ ମଜବୁତ ହେବ ।

ଯୁରୋପରେ ଏକ ନିୟୁତରୁ ଅଧିକ ଭାରତୀୟ ମୂଳ ବାସିନ୍ଦା ବସବାସ କରନ୍ତି ଏବଂ ଏହି ପ୍ରବାସରେ ଜର୍ମାନୀର ଏକ ମହତ୍ତ୍ଵପୂର୍ଣ୍ଣ ଅଂଶ ଅଛି । ଯୁରୋପ ସହିତ ଆମର ସମ୍ପର୍କରେ ଭାରତୀୟ ପ୍ରବାସୀମାନଙ୍କର ଏକ ଗୁରୁତ୍ତ୍ଵପୂର୍ଣ୍ଣ ଭୂମିକା ରହିଛି ଏବଂ ସେଥିପାଇଁ ମୁଁ ଆମର ଭାଇ ଓ ଭଉଣୀମାନଙ୍କୁ ଭେଟିବା ପାଇଁ ଏହି ଗସ୍ତର ସୁଯୋଗ ନେବି ।

ବର୍ଲିନ୍ ଠାରୁ ମୁଁ କୋପେନହେଗେନ ଗସ୍ତରେ ଯିବି ଯେଉଁଠାରେ ମୋର ପ୍ରଧାନମନ୍ତ୍ରୀ ଫ୍ରେଡେରିକସେନ୍ଙ୍କ ସହ ଦ୍ଵିପାକ୍ଷିକ ବୈଠକ ହେବ ଯାହା ଡେନମାର୍କ ସହିତ ଆମର ଅନନ୍ୟ " ସବୁଜ ରଣନୀତିକ ଭାଗିଦାରୀ" ର ଅଗ୍ରଗତିର ସମୀକ୍ଷା କରିବା ସହିତ ଆମର ଦ୍ଵିପାକ୍ଷିକ ସମ୍ପର୍କର ଅନ୍ୟାନ୍ୟ ଦିଗକୁ ସମୀକ୍ଷା କରିବାର ସୁଯୋଗ ଦେବ । ମୁଁ ମଧ୍ୟ ଭାରତ-ଡେନମାର୍କ ବ୍ୟବସାୟିକ ବୈଠକରେ ଅଂଶଗ୍ରହଣ କରିବି ସହିତ ଡେନମାର୍କରେ ଥିବା ଭାରତୀୟ ସମ୍ପ୍ରଦାୟ ସହିତ ଆଲୋଚନା କରିବି ।

ଡେନମାର୍କ ସହିତ ଦ୍ଵିପାକ୍ଷିକ ଯୋଗାଯୋଗ ବ୍ୟତୀତ, ମୁଁ ଡେନମାର୍କ, ଆଇସଲ୍ୟାଣ୍ଡ, ଫିନଲ୍ୟାଣ୍ଡ, ସ୍ଵିଡେନ ଏବଂ ନରୱେର ପ୍ରଧାନମନ୍ତ୍ରୀଙ୍କ ସହ ଦ୍ଵିତୀୟ ଭାରତ-ନର୍ଡିକ୍ ସମ୍ମିଳନୀରେ ମଧ୍ୟ ଭାଗ ନେବି ଯେଉଁଠାରେ ୨୦୧୮ରେ ପ୍ରଥମ ଭାରତ-ନର୍ଡିକ୍ ସମ୍ମିଳନୀ ପରଠାରୁ ଆମେ ଆମର ସହଯୋଗର ସମୀକ୍ଷା କରିବୁ । ଏହି ସମ୍ମିଳନୀରେ ମହାମାରୀ ପରବର୍ତ୍ତୀ ଅର୍ଥନୈତିକ ପୁନରୁଦ୍ଧାର, ଜଳବାୟୁ ପରିବର୍ତ୍ତନ, ନବସୃଜନ ଏବଂ

ପ୍ରଯୁକ୍ତିବିଦ୍ୟା, ଅକ୍ଷୟ ଶକ୍ତି, ବୃଦ୍ଧି ପାଇଥିବା ବିଶ୍ୱ ସୁରକ୍ଷା ଦୃଷ୍ଟିକୋଣ ଏବଂ ଉତ୍ତରମେରୁ ଅଞ୍ଚଳରେ ଭାରତ-ନର୍ତ୍ତକ୍ ସହଯୋଗ ଭଳି ବିଷୟ ଉପରେ ଧ୍ୟାନ ଦିଆଯିବ ।

ସମ୍ମିଳନୀର ବାହାରେ, ମୁଁ ଅନ୍ୟ ଚାରିଟି ନର୍ତ୍ତକ୍ ଦେଶର ନେତାଙ୍କୁ ମଧ୍ୟ ଭେଟିବି ଏବଂ ସେମାନଙ୍କ ସହ ଭାରତର ଦ୍ୱିପାକ୍ଷିକ ସମ୍ପର୍କର ଅଗ୍ରଗତିର ସମୀକ୍ଷା କରିବି ।

ସିରତା, ଅକ୍ଷୟ ଶକ୍ତି, ଡିଜିଟାଲିଜେସନ୍ ଏବଂ ନବସୃଜନ କ୍ଷେତ୍ରରେ ନର୍ତ୍ତକ୍ ଦେଶଗୁଡ଼ିକ ଭାରତ ପାଇଁ ଗୁରୁତ୍ୱପୂର୍ଣ୍ଣ ଅଂଶୀଦାର । ଏହି ଗସ୍ତ ନର୍ତ୍ତକ୍ ଅଞ୍ଚଳ ସହିତ ଆମର ବହୁମୁଖୀ ସହଯୋଗକୁ ବିସ୍ତାର କରିବାରେ ସାହାଯ୍ୟ କରିବ ।

ମୋର ପ୍ରତ୍ୟାବର୍ତ୍ତନ ଯାତ୍ରା ସମୟରେ, ମୁଁ ମୋର ବନ୍ଧୁ ରାଷ୍ଟ୍ରପତି ମାକ୍ରୋନଙ୍କୁ ଭେଟିବା ପାଇଁ ପ୍ୟାରିସରେ ଅଟକିବି । ରାଷ୍ଟ୍ରପତି ମାକ୍ରୋନ ସମ୍ପ୍ରତି ପୁନର୍ବାର ନିର୍ବାଚିତ ହୋଇଛନ୍ତି ଏବଂ ଫଳାଫଳର ଦଶ ଦିନ ପରେ ମୋର ଗସ୍ତ ମୋତେ କେବଳ ବ୍ୟକ୍ତିଗତ ଅଭିନନ୍ଦନ ଜଣାଇବାକୁ ଅନୁମତି ଦେବ ନାହିଁ, ବରଂ ଦୁଇ ଦେଶ ମଧ୍ୟରେ ଘନିଷ୍ଠ ବନ୍ଧୁତାକୁ ମଧ୍ୟ ନିଶ୍ଚିତ କରିବ । ଏହା ମଧ୍ୟ ଆମକୁ ଭାରତ-ଫ୍ରାନ୍ସ ରଣନୈତିକ ସହଯୋଗର ପରବର୍ତ୍ତୀ ପର୍ଯ୍ୟାୟର କାର୍ଯ୍ୟପନ୍ଥା ସ୍ଥିର କରିବାର ସୁଯୋଗ ଦେବ ।

ରାଷ୍ଟ୍ରପତି ମାକ୍ରୋନ ଏବଂ ମୁଁ ବିଭିନ୍ନ ଆଞ୍ଚଳିକ ଏବଂ ବିଶ୍ୱ ସ୍ତରୀୟ ପ୍ରସଙ୍ଗରେ ଆକଳନ କରିବୁ ଏବଂ ଜାରି ରହିଥିବା ଦ୍ୱିପାକ୍ଷିକ ସହଯୋଗର ସ୍ଥିତି ପରଖିବୁ । ଏହା ମୋର ଦୃଢ଼ ବିଶ୍ୱାସ ଯେ ବିଶ୍ୱର ବର୍ତ୍ତମାନର ସ୍ଥିତି ପାଇଁ ଏହିପରି ସମାନ ଦୃଷ୍ଟିକୋଣ ଏବଂ ମୂଲ୍ୟବୋଧ ସେୟାର କରୁଥିବା ଦୁଇ ଦେଶ ପରସ୍ପର ସହ ନିବିଡ଼ ସହଯୋଗରେ କାର୍ଯ୍ୟ କରିବା ଜରୁରୀ ।

ମୋର ଯୁରୋପ ଗସ୍ତ ଏଭଳି ଏକ ସମୟରେ ହେଉଛି ଯେତେବେଳେ ଏହି ଅଞ୍ଚଳ ଅନେକ ଆହ୍ୱାନର ସମ୍ମୁଖୀନ ହେଉଛି । ମୋର ଯୋଗଦାନ ମାଧ୍ୟମରେ, ମୁଁ ଆମର ଯୁରୋପୀୟ ସହଯୋଗୀମାନଙ୍କ ସହ ସହଯୋଗର ଆବେଗକୁ ଦୃଢ଼ କରିବାକୁ ଇଚ୍ଛା କରେ, ଯେଉଁମାନେ ଶାନ୍ତି ଏବଂ ସମୃଦ୍ଧତା ପାଇଁ ଭାରତର ଅନୁସନ୍ଧାନରେ ଗୁରୁତ୍ୱପୂର୍ଣ୍ଣ ସାଥୀ ଅଟନ୍ତି ।

ନୂଆଦିଲ୍ଲୀ

ମ୧ ୦୧, ୨୦୨୨

DISCLAIMER: This is an approximate translation. The original is available in English on MEA's website and may be referred to as the official press release.